

“ మధురమైన పిల్లలారా - మీ ముఖము సదా సంతోషంతో వెలిగిపోతూ ఉండాలి,
మమ్ములను స్వయము భగవంతుడే చదివిస్తున్నాడనే సంతోషము మీ ముఖము పై
ప్రకాశిస్తూ ఉండాలి ”

ప్రశ్న:- ఇప్పుడు పిల్లలైన మీ ముఖ్య పురుషార్థము ఏది ?

జవాబు :- మీరు శిక్షల నుండి విడుదల అయ్యేందుకే పురుషార్థము చేస్తూ ఉంటారు. అందుకు ముఖ్యమైనది స్మృతియాత్ర. ఈ యాత్ర ద్వారానే వికర్మలు వినాశనమవుతాయి. మీరు ప్రేమతో స్మృతి చేస్తే చాలా సంపాదన జమ అవుతూ ఉంటుంది. అమృతవేళనే లేచి స్మృతి చేస్తూ కూర్చుంటే పాత ప్రపంచాన్ని మర్చిపోతూ వస్తారు. జ్ఞాన విషయాలు బుద్ధిలో వస్తూ ఉంటాయి. పిల్లలైన మీరు నోటి నుండి ఎలాంటి వ్యర్థ మాటలు మాట్లాడరాదు.

శాస :- విష్ణుస్వ సాంధి మేష్టు..... (మనకే శాశ్వాతం.....)

ఓంశాంతి. పాట విన్నప్పుడు కొంతమంది బాగా అర్థము చేసుకుంటారు, వారి సంతోషము కూడా పెరుగుతుంది. భగవంతుడు మమ్ములను చదివించి విశ్వ చక్రవర్తి పదవిని ఇస్తారు. కానీ ఇంత సంతోషము ఎవరో కొంతమందికి మాత్రమే అరుదుగా ఉంటుంది. ఈ స్మృతి స్థిరంగా నిలువదు. మేము తండ్రికి చెందిన వారిగా అయ్యాము, ఆ తండ్రి మమ్ములను చదివిస్తున్నారని, చాలా మందికి నషా ఎక్కదు. సత్సంగాలు మొదలైనవాటిలో కథలు వినేవారికి కూడా సంతోషము కలుగుతుంది. ఇక్కడ తండ్రి ఎంతో మంచి మంచి విషయాలు వినిపిస్తున్నారు. బాబా చదివించిన తర్వాత విశ్వాధికారులుగా చేస్తారు. అందువలన విద్యార్థులకు ఎంత సంతోషముండాలి. ఆ భౌతిక చదువు చదివేవారికి ఎంత సంతోషముంటుందో అంత సంతోషము ఇక్కడి వారికి లేదు. బుద్ధిలో కూర్చోనే కూర్చోదు. ఇటువంటి మంచి మంచి 4-5 పాటలు వినమని తండ్రి అర్థం చేయించారు. తండ్రిని మర్చిపోయినందున పాత ప్రపంచము, పాత సంబంధాలు కూడా గుర్తుకొస్తాయి. అటువంటి సమయములో పాటలు విన్నందున కూడా తండ్రి స్మృతి వచ్చేస్తుంది. తండ్రి అంటూనే వారసత్వము కూడా గుర్తుకొస్తుంది. చదువు ద్వారా వారసత్వము లభిస్తుంది. మీరు శివబాబా ద్వారా విశ్వానికి అధికారులుగా అయ్యేందుకు చదువుతున్నారు. అంతకంటే ఇంకేమి కావాలి. విద్యార్థులలో ఇటువంటి సంతోషము ఎంతగానో ఉండాలి. రాత్రింబవళ్ళు నిద్ర కూడా పోరాదు. ముఖ్యంగా నిద్ర త్యాగము చేసి ఇటువంటి తండ్రిని, టీచరును, “ఓహో, మాకు తండ్రి ద్వారా విశ్వచక్రవర్తి పదవి లభిస్తుంది” అని మత్తులో ఉన్న వారి వలె పదే పదే స్మృతి చేస్తూ ఉండాలి. కానీ మాయ స్మృతి చేయనివ్వదు. బంధు-మిత్రులు మొదలైనవారి స్మృతి వస్తూ ఉంటుంది. వారి చింతనే జరుగుతూ ఉంటుంది. పాతదై కుళ్ళిపోయిన మురికి ప్రపంచము చాలా మందికి గుర్తుకొస్తుంది. విశ్వానికి చక్రవర్తిగా అవుతారని తండ్రి తెలిపిన దానికి నషా పెరగదు. పాఠశాలలో చదివే వారి ముఖాలు చాలా ఆనందంగా ఉంటాయి. ఇక్కడ స్వయం భగవంతుడే చదివిస్తున్నారు. ఈ సంతోషము కొంతమందికి మాత్రమే అరుదుగా ఉంటుంది. నిజానికి అపారమైన సంతోషము సదా పెరిగి ఉండాలి. అనంతమైన తండ్రి స్వయంగా చదివిస్తున్నారని మర్చిపోతారు. ఇది గుర్తు ఉండినా సంతోషము ఉంటుంది. కాని గతించిన కర్మభోగము ఎలా ఉందంటే తండ్రిని స్మృతి



చేయనివ్వదు. మళ్ళీ ముఖము మురికి వైపే వెళ్తుంది. అందరూ ఇలా ఉంటారని బాబా అనరు. నంబరువారిగా ఉన్నారు. తండ్రి స్మృతిలో ఉండేవారు మహాసాభాగ్యశాలురు. స్వయం భగవంతుడే మమ్ములను చదివిస్తున్నారు, ఆ చదువులో ఫలానా టీచరు మమ్ములను బ్యాలిష్టరుగా చేస్తున్నారని ఎలా అనుకుంటారో, ఇక్కడ కూడా స్వయం భగవంతుడు మమ్ములను భగవాన్ - భగవతిగా చేస్తున్నారని అనుకుంటే ఎంత నష్టం ఉండాలి! వినే సమయంలో కొంతమందికి నష్టం ఎక్కువైతే మిగిలిన వారు అర్థమే చేసుకోరు. గురువును ఆశ్రయిస్తూనే వీరు తన వెంట తీసుకెళ్తారని భావిస్తారు, భగవంతునితో కలుపుతారని నమ్ముతారు. కానీ ఇక్కడ స్వయం భగవంతుడే మీతో కలిసి తన వెంట తీసుకెళ్తారు. భగవంతుని వద్దకు తీసుకెళ్లేందుకు లేక శాంతిధామానికి తీసుకెళ్లేందుకు మానవులు గురువులను ఆశ్రయిస్తారు. ఈ తండ్రి సన్ముఖములో కూర్చొని మీరు విద్యార్థులు, చదివించే టీచరును స్మృతి చేయండి అని ఎంతగా అర్థం చేయిస్తున్నారు. ఇంతగా చెప్తున్నా ఏ మాత్రమూ స్మృతి చేయరు. మంచి మంచి పిల్లలు కూడా స్మృతి చేయరు. శివబాబా మమ్ములను చదివిస్తున్నారు, వారు జ్ఞానసాగరులు. మాకు వారసత్వమునిస్తారు - ఇది గుర్తున్నా సంతోషపు పాదరస మట్టము ఎక్కి ఉంటుంది. తండ్రి సన్ముఖములో అర్థం చేయిస్తున్నా ఆ నష్టం ఎక్కువైతే బుద్ధి అనేక వైపులకు వెళ్లిపోతుంది. నన్ను స్మృతి చేస్తే మీ వికర్మలు వినాశమవుతాయని తండ్రి చెప్తున్నారు. బాబా గ్యారంటీ కూడా ఇస్తున్నారు. ఒక్క తండ్రిని తప్ప ఇతరులెవ్వరినీ స్మృతి చేయకండి. వినాశనమయ్యే వస్తువును ఎందుకు స్మృతి చేయాలి? ఇక్కడ ఎవరైనా మరణిస్తే 2-4సంవత్సరాల వరకు కూడా వారిని స్మృతి చేస్తూ ఉంటారు. వారిని మహిమ చేస్తూ ఉంటారు. ఇప్పుడు తండ్రి సన్ముఖములో కూర్చొని పిల్లలకు - నన్ను స్మృతి చేయండి అని చెప్తున్నారు. ఎవరు ఎంత ప్రీతిగా స్మృతి చేస్తారో, అంతగా వారి పాపాలు తెగిపోతూ ఉంటాయి. చాలా సంపాదన జరుగుతుంది. అమృతవేళ లేచి తండ్రిని స్మృతి చేయండి. భక్తిమార్గములో కూడా మనుష్యులు అమృతవేళలోనే నిదురలేచి భక్తి చేస్తారు. మీరు జ్ఞానమార్గములోని వారు, పాత ప్రపంచపు వ్యర్థములో మీరు చిక్కుకుపోరాదు. కానీ ఆ మురికిలో చాలా మంది పిల్లలు ఎంత కూరుకొని పోతారో చెప్పలేము. ఆ మురికి నుండి వెలుపలికి రానే రారు. రోజంతా వ్యర్థమే మాట్లాడుతూ ఉంటారు. జ్ఞానానికి సంబంధించిన విషయాలు బుద్ధిలోకి రానే రావు. కొంతమంది పిల్లలు రోజంతా సేవ కొరకు పరుగులు తీస్తూ ఉంటారు. బాబా సేవ చేస్తే, బాబా కూడా గుర్తిస్తారు. ఈ సమయంలో అందరి కంటే ఎక్కువగా సేవలో తత్పరమైనవారు మనోహర్(మనోహర్ దాది). ఈ రోజు కర్ణాట్కు వెళ్లింది, రేపు మరొక చోటికి వెళ్తుంది. ఈ విధంగా సేవ కొరకు పరుగులు తీస్తూ ఉంటుంది. పరస్పరము కొట్లాడుకునే వారు సర్వీసు ఏం చేయగలరు? తండ్రికి ప్రియమైన వారు ఎవరు? బాగా సేవ చేయువారు తండ్రికి అత్యంత ప్రియమైన వారు. రాత్రింబవళ్లు సేవ చేయాలనే చింత ఉంటుంది. వారు తండ్రి హృదయములో స్థానము పొందుకుంటారు. పదే పదే ఇటువంటి పాటలు వింటున్నా స్మృతి ఉంటుంది, పెరుగుతుంది. ఎప్పుడైనా ఉదాసీనంగా ఉంటే పాటల లికార్డు వినిపిస్తూనే సంతోషము కలుగుతుంది, ఓహో! ఓహో మేము విశ్వానికి అధికారులుగా అవుతాము. బాబా కేవలం నన్ను స్మృతి చేయండి అని మాత్రమే చెప్తున్నారు. ఇది చాలా సులభమైన చదువు. బాబా 10-12 మంచి మంచి లికార్డులు సెలెక్ట్ చేశారు. ఇవి అందరి వద్దా ఉండాలి. కానీ మర్చిపోతారు. మరి కొంత మంది నడుస్తూ నడుస్తూ చదువునే వదిలి పెడ్తారు. మాయ దాడి చేస్తుంది. తమోప్రధాన బుద్ధిని సతోప్రధానంగా చేసేందుకు బాబా ఎంతో సహజమైన యుక్తులు తెలుపుతున్నారు. ఇప్పుడు

మీకు తప్పొప్పులు తెలుసుకునే బుద్ధి లభించింది. “ ఓ పతితపావనా! రండి” అని తండ్రిని పిలుస్తూ ఉంటారు. ఇప్పుడు బాబా వచ్చారు. కనుక పావనంగా అవ్వాలి కదా. మీ తల పై జన్మ-జన్మాంతరాల భారము చాలా ఉంది. ఎంత ఎక్కువగా స్మృతి చేస్తే అంత పవిత్రంగా అవుతారు అంతేకాక సంతోషము కూడా ఉంటుంది. సేవ చేయడమే కాక సొంత లెక్కాచారము కూడా చూసుకుంటూ ఉండాలి - ఎంత సమయము తండ్రిని స్మృతి చేస్తున్నాను? స్మృతి చార్టును ఎవ్వరూ ఉంచడం లేదు. పాయింట్లు వ్రాస్తారు కానీ స్మృతిని మర్చిపోతూ ఉంటారు. మీరు స్మృతిలో ఉండి ఉపన్యసిస్తే, మీకు చాలా బలము కలుగుతుందని తండ్రి చెప్తున్నారు. అలా కాకుంటే నేనే వెళ్లి చాలా మందికి సహాయము చేస్తూ ఉంటానని బాబా చెప్తున్నారు. నేనే వెళ్లి సేవ చేసేవారిలో ప్రవేశించి సేవ చేస్తాను. సేవ చేసే తీరాలి కదా. ఎవరి భాగ్యమైనా తయారయ్యేందుకు, సేవ చేయువారిలో తెలివి లేకుంటే నేనే ప్రవేశించి సేవ చేస్తాను. అందుకే కొంతమంది బాబాయ్ ఈ సేవ చేయించారని వ్రాస్తూ ఉంటారు. మాకు శక్తి లేకున్నా బాబాయ్ మురళి నడిపించారని కూడా అంటారు. కొంతమంది అహంకారముతో నేను చాలా బాగా అర్థం చేయించాను అని అంటూ ఉంటారు. కళ్యాణము చేసేందుకు నేను ప్రవేశిస్తాను. తర్వాత వారు బ్రాహ్మణికం తీవ్రంగా ముందుకు వెళ్తారు. ఎవరినైనా తెలివితేలి వారిని పంపితే, వారి కంటే నేనే బాగా అర్థం చేయిస్తానని వచ్చినవారనుకుంటారు. వీరిలో గుణాలు కూడా లేవు, వీరి కంటే మా స్థితే బాగుంది అని కూడా అనుకుంటారు. సేవ చేసేవారి కంటే పెద్దగా ఉన్నవారు చాలా నష్టాల్లో ఉంటారు. చాలా ఆడంబరముగా ఉంటారు. గొప్ప గొప్ప వారు వచ్చినా ఏకవచనములో నీవు - నీవు అంటూ మాట్లాడ్తారు. వారిని దేవి-దేవి అంటూ ఉంటే అందులోనే సంతోషము పొందుతూ ఉంటారు. ఇటువంటి వారు కూడా చాలా మంది ఉంటారు. టీచర్ల కంటే విద్యార్థులు చాలా తెలివి గలవారిగా అవుతారు. పరీక్ష పాస్ అయింది ఒక్క బాబాయ్. వారు జ్ఞానసాగరులు, వారి ద్వారా మీరు చదువుకుని చదివిస్తారు. కొంతమంది చాలా బాగా ధారణ చేస్తారు. కొంతమంది మర్చిపోతారు. అన్నింటికంటే ముఖ్యమైనది స్మృతియాత్ర. మన వికర్మలు ఎలా వినాశమవ్వాలి? కొంతమంది పిల్లల ప్రవర్తన ఎలా ఉంటుందంటే ఈ బాబాకు మరియు ఆ బాబాకు మాత్రమే తెలియాలి.

శిక్షల నుండి విడుదల పొందే పురుషార్థమే ముఖ్యంగా చేయాలి. దాని కొరకు ముఖ్యమైనది స్మృతియాత్ర. దాని ద్వారానే వికర్మలు వినాశనమవుతాయి. కొంతమంది ధన సహాయము చేసి, మేము ధనవంతులమవుతామని భావిస్తారు. కానీ శిక్షల నుండి రక్షించుకునేందుకు పురుషార్థము చేయాలి. అలా చేయకుంటే, బాబా ముందు శిక్షలు అనుభవించవలసి వస్తుంది. ఎవరైనా జడ్జి కుమారుడు అటువంటి పనులు చేస్తే జడ్జికి కూడా సిగ్గు అవుతుంది కదా. అలాగే ఈ తండ్రి కూడా అంటున్నారు - నేను ఎవరిని పాలన చేశానో వారికే నేను శిక్షను విధిస్తాను. అప్పుడు మీరు తల క్రిందకు వంచుకొని అయ్యో-అయ్యో అని పట్టాత్తాపపడ్తారు. బాబా ఎంతగానో అర్థం చేయించారు, చదివించారు, మేము గమనము ఇవ్వలేదు. బాబాతో పాటు ధర్మరాజు కూడా ఉన్నారు కదా, వారికి మీ జాతకము తెలుసు. ఇప్పుడు మీరు ప్రాక్టికల్ గా చూస్తారు. 10 సంవత్సరాలు పవిత్రంగా ఉన్నవారి పై కూడా అకస్మాత్తుగా మాయ దాడి చేసి ముష్టిఘాతాలతో యుద్ధము చేసి సంపాదన అంతా మాయం చేసి పతితులుగా చేస్తుంది. ఇటువంటి ఉదాహరణలు చాలా జరుగుతూ ఉంటాయి. చాలామంది క్రింద పడుతూ ఉంటారు. మాయావి తుఫానుల వలన రోజంతా కంగారుపడ్తూ ఉంటారు. చివరికి తండ్రినే మర్చిపోతూ



ఉంటారు. బాబా నుండి అనంతమైన వారసత్వము, అనంతమైన చక్రవర్తి పదవి లభిస్తూ ఉందనే ఖుషీ కూడా ఉండదు. కామవికారముతో పాటు మోహము కూడా ఉంటుంది. ఇందులో నిర్వోహులుగా అవ్వాలి. పతితుల పై ఏ మాత్రము ఆకర్షణ ఉండరాదు. వారికి కూడా తండ్రి పరిచయమిచ్చి ఉన్నతంగా మార్చాలనే ఆలోచన ఉండాలి. వారిని శివాలయానికి అర్చులుగా ఎలా చేయాలి! అని యుక్తులు ఆలోచిస్తూ ఉండాలి. ఇలా ఆలోచించడం మోహము కాదు. ఎంత ప్రియమైన సంబంధమైనా వారికి కూడా అర్థం చేయిస్తూ ఉండండి. ఎవరి పైనా భౌతిక(ఎముకల) ప్రేమ అంశమాత్రము కూడా ఉండరాదు. లేకుంటే బాగుపడరు. దయా హృదయులుగా అవ్వాలి. మీ పై మీరు కూడా దయ చూపుకోవాలి. ఇతరుల పై కూడా దయ చూపాలి. తండ్రి కూడా జాలి పడ్డారు. ఎంతమందిని మీ సమానంగా తయారు చేశారో, గమనిస్తూ ఉండాలి. బాబా వద్ద నిరూపించాలి. ఎంతమందికి పరిచయమిచ్చారో, పరిచయము తీసుకున్న వారు కూడా బాబా మాకు ఫలానావారి ద్వారా పరిచయము లభించింది అని వ్రాస్తారు. ఇటువంటి ఋజువు లభిస్తే, మీరు సేవ చేస్తున్నారని బాబాకు తెలుస్తుంది. ఈ బ్రాహ్మణి చాలా మంచి చురుకైన వారు అని బాబాకు వ్రాయాలి. చాలా బాగా సేవ చేస్తుంది, చాలా బాగా చదివిస్తుంది అని వ్రాయాలి. కానీ యోగములో చాలామంది పిల్లలు ఫెయిల్ అవుతారు. స్మృతి చేయాలనే తెలివే ఉండదు. భోజనము చేయునప్పుడు కూడా శివబాబా స్మృతిలో ఉండి తినండి. ఎక్కడికైనా తిరిగేందుకు వెళ్లినప్పుడు కూడా శివబాబాను స్మృతి చేయండి. వ్యర్థమైన మాటలు మాట్లాడకండి. ఏవేవో ఇతర మాటలు గుర్తుకొచ్చినా మళ్ళీ తండ్రిని స్మృతి చేయండి. అలా చేస్తే పనులతో పాటు తండ్రి స్మృతిలో కూడా ఉన్నారని అర్థమవుతుంది. తండ్రి చెప్తున్నారు - కర్మలు చేయండి, నిద్ర కూడా చేయండి, జత జతలో ఇది కూడా చేయండి. కనీసం 8 గంటలైనా యోగము చేయగలగాలి. ఇది చివరి సమయములో వీలవుతుంది. మీ చార్టును నెమ్మదిగా వృద్ధి చేసుకోండి. కొందరు 2 గంటలు మాత్రమే స్మృతిలో ఉండినామని వ్రాస్తారు. కానీ ఆ తర్వాత తక్కువైపోయిందని కూడా వ్రాస్తారు. ఆ కొంచెన్ని కూడా మాయ మాయం చేస్తుంది. మాయ చాలా శక్తివంతమైనది. రోజంతా సేవ చేయువారే, స్మృతి కూడా చేయగలరు. పదే పదే తండ్రి పరిచయమునిస్తూ ఉండాలి. తండ్రిని స్మృతి చేయమని బాబా ఎంతో తీవ్రంగా చెప్తూ ఉంటారు. స్మృతి చేయడం లేదని స్వయానికి కూడా తెలుస్తుంది. స్మృతిలోనే మాయ విఘ్నాలు కలిగిస్తుంది. చదువు చాలా సులభమైనది. తండ్రి ద్వారా మనం చదువుకుంటున్నాము. ఎంత విద్యా ధనము తీసుకుంటామో, అంత గొప్ప ధనవంతులుగా అవుతాము. తండ్రి అందరినీ చదివిస్తారు కదా. మురళీ కూడా అందరి వద్దకు వస్తుంది. కేవలం మీరే కాదు అందరూ చదువుతున్నారు. మురళి రాకుంటే, విలపిస్తూ ఉంటారు. మురళి వినని వారు కూడా చాలామంది ఉన్నారు. అలాగే నడుస్తూ ఉంటారు. మురళి వినాలనే ఆసక్తి ఉండాలి. బాబా నేను వారసత్వము తీసుకునేందుకు వచ్చాము అనే పాట ఎంతో బాగుంది. బాబా మేము ఎలా ఉన్నా, ఎవరిమైనా, చెవిటి వారమైనా మేము మీ వారిమే అని అంటారు కదా. ఈ మాట బాగానే ఉంది కాని ఛీ-ఛీ(అపవిత్రము) నుండి మంచిగా అవ్వాలి కదా. ఆధారమంతా చదువు, యోగాల పైనే ఉంది.

తండ్రి వారైన పిదప స్వర్గానికి తప్పకుండా వెళ్తాము కానీ స్వర్గములో ఏ పదవి పొందాలో అది కూడా ఆలోచించాలి. బాగా చదువుకోండి, ధైర్యగుణాలు ధారణ చేయండి. కోతి, కోతిగానే (ఎలా ఉండే వారు అలానే) ఉంటే ఏ పదవి పొందుతారు? అక్కడ కూడా ప్రజలకు నొకర్లు, చాకర్లు అందరూ కావాలి

కదా. చదువుకున్న వారి ముందు చదువుకోనివారు బరువులు మోస్తారు. ఎంత బాగా పురుషార్థము చేస్తే అంత ఎక్కువ సుఖము పొందుతారు. మంచి ధనవంతులుగా అయితే మంచి గౌరవముంటుంది. బాగా చదువుకున్న వారికి మంచి గౌరవముంటుంది. తండ్రిని పృతి చేస్తూ శాంతిగా ఉండమని బాబా సలహానిస్తున్నారు. సన్నుఖములో ఉన్నవారికంటే, దూరంగా ఉన్నవారు చాలా పృతి చేస్తారని బాబాకు తెలుసు. వారు మంచి పదవిని కూడా పొందుతారు. భక్తిమార్గములో కూడా ఇలాగే ఉంటుంది. కొంతమంది భక్తులు గురువుల కంటే ఎక్కువగా పృతి చేస్తారు. చాలా భక్తి చేసిన వారే ఇక్కడకు వస్తారు. అందరూ భక్తులే కదా. సన్యాసులు మొదలైనవారు ఇక్కడకు రారు. భక్తి చేస్తూ చేస్తూ భక్తులందరూ వచ్చేస్తారు. బాబా చాలా స్పష్టంగా తెలియజేస్తున్నారు. మీరు జ్ఞానము తీసుకుంటున్నారు, కావున మీరు చాలా భక్తి చేశారని ఋజువువుతున్నది. ఎక్కువ భక్తి చేసినవారు ఎక్కువగా చదువుతారు. భక్తి తక్కువగా చేసిన వారు తక్కువగా చదువుకుంటారు. ముఖ్యమైన శ్రమ పృతి చేయడమే. పృతి ద్వారానే వికర్షలు వినాశమవుతాయి అంతేకాక చాలా మధురంగా కూడా తయారవ్వాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి నమస్కే.

1. ఎవరు ఎంత ప్రియమైన బంధు-మిత్రులైనా వారి పై అంశమాత్రము మోహము కూడా ఉండరాదు. నిర్దోషులుగా అవ్వాలి, యుక్తిగా తెలపాలి. స్వయం పైనే కాక ఇతరుల పై కూడా దయ ఉండాలి.
2. తండ్రి మరియు టీచరును చాలా ప్రీతిగా పృతి చేయాలి. స్వయం భగవంతుడు చదివించి మాకు విశ్వచక్రవర్తి పదవిని ఇస్తున్నారనే నషా ఉండాలి. నడుస్తూ, తిరుగుతూ పృతి చేయాలి. వ్యర్థ మాటలు మాట్లాడరాదు.

వరదానము:- “ సర్వాత్మలకు యధార్థమైన అవినాశి ఆధారమిచ్చే

ఆధార, ఉద్ధారమూర్తి భవ ”

వర్తమాన సమయంలో విశ్వం నలువైపులా ఏదో ఒక రకమైన ఆందోళన ఉంది. ఒకచోట మానసిక టెన్షన్ వలన అనేక రకాల ఆందోళనలున్నాయి, ఒకచోట ప్రకృతి యొక్క తమోప్రధాన వాయుమండలం కారణంగా ఆందోళన, అల్పకాలిక సాధనాలు అందరినీ చింతల చితి పైకి తీసుకెళ్తున్నాయి. అందువలన అల్పకాలిక ఆధారముతో, ప్రాప్తులతో, విధులతో అలసిపోయి వాస్తవిక ఆధారాన్ని వెతుకుతున్నారు. కనుక ఆధార, ఉద్ధారమూర్తులైన మీరు వారికి శ్రేష్ఠమైన అవినాశి ప్రాప్తుల యధార్థమైన, వాస్తవిక అవినాశి ఆధారాన్ని అనుభవం చేయించండి.

నెగ్లెన్స్:- “ సమయం అమూల్యమైన ఖజానా, అందువలన సమయాన్ని నష్టము చేసుకునేందుకు

బదులు వెంటనే నిర్ణయం తీసుకొని స్థలం చేయండి. ”